

- लेकिन यदि उपहार को अस्वीकार कर दिया जाता है तो क्या बच्चे पीड़ित नहीं होंगे? हाँ। एक नई और बेहतर सुविधा में अधिक बच्चों के उपचार किए जा सकने की तुलना में कुछ ही बच्चों का उपचार संभव होगा।
- लेकिन यदि धन से सम्मान खरीदा जा सकता हो, यदि विपुल सम्पत्ति के कारण उन लोगों को माफ़ किया जा सकता हो जो अन्यथा तिरस्कार योग्य हैं, तो सभी नैतिक मानकों और मूल्यों का बातों के अतिरिक्त कोई महत्व नहीं रह जाएगा।
- यदि बोर्ड एक डाकू से पैसे लेने के लिए मजबूर होता है तो यह हमारे समुदाय के बारे में कुछ संदेश देता है। समुदाय में दूसरे लोग इसके लिए कदम बढ़ाने के इच्छुक क्यों नहीं थे? क्या समुदाय इतना निर्धन है कि यहाँ धन के अन्य स्रोत नहीं हैं?

दीर्घकालिक नुकसान अत्यधिक हो सकता है

- अस्पताल बोर्ड के सामने जो विकल्प थे उनको देखते हुए, अस्पताल बोर्ड को उपहार लेने से मना करना चाहिए था। इसे स्वीकार करने से वे इस अपराध के भागीदार हो गए कि धन कैसे प्राप्त हुआ और उन्होंने भविष्य में इस तरह के व्यवहार को भी माफ़ कर दिया। उपहार निश्चित रूप से बच्चों की सहायता करेगा लेकिन साथ ही साथ यह ऐसे विश्व का निर्माण करने में सहायता करता है जिसमें सामाजिक व्यवस्था का उल्लंघन करने वाले गैंगस्टरों को विश्व को बेहतर स्थान बनाने के लिए कठिन परिश्रम करने वाले डॉक्टरों के समान सम्मान प्रदान करता है।
- यह संभव है कि डाकू ने स्वयं के द्वारा अपनाए गए गलत मार्ग की गलतियों को देखा हो और अब वह अपने धन को अच्छे उपयोग में लगाकर एक सम्मानजनक नागरिक बनना चाहता हो। गुनाहगार के लिए साधुता हमेशा एक विकल्प होता है किन्तु यह मामला संभवतः ऐसा प्रतीत नहीं होता है क्योंकि वह चाहता है कि उसका नाम प्रमुखता से प्रदर्शित किया जाए। क्या उसका लगाव दान के बजाय लोकप्रियता हासिल करने के प्रति नहीं है। अतः, यदि डाकू ईमानदार होता, तो वह किसी भी तरह से संपर्क नहीं रखता - कोई नाम नहीं, कुछ भी नहीं। यदि वह संस्था पर अपना नाम दर्ज कराने पर बल देता है तो किसी भी प्रकार का हृदय परिवर्तन नहीं हुआ है।
- इसके अतिरिक्त यदि धन अपराधों के माध्यम प्राप्त किया गया है, तो वास्तव में जिस धन का दान वह कर रहा है वह उसका धन नहीं है। उसका इस धन पर कोई दावा नहीं है और किसी दूसरे के धन को दान करके प्रसिद्धि प्राप्त करने का उसे कोई अधिकार नहीं है।
- चूंकि व्यक्ति की पहचान एक आरोपी डाकू के रूप में की गयी है और उसके पास देने के लिए 1 मिलियन डॉलर है, अतः यह एक छोटा चोर नहीं है और उसके अपराध की गंभीरता धन स्वीकार करने या नहीं करने के निर्णय के मध्य अंतर उत्पन्न करती है।

इसलिए अस्पताल को किसी ऐसे व्यक्ति से धन नहीं लेना चाहिए जो नैतिक रूप से भ्रष्ट स्रोत से अर्जित है, इससे कोई फर्क नहीं पड़ता कि धन कितना उपयोगी हो सकता है।

9. आप एक जिले में एक DM के रूप में तैनात हैं। आपको पता चला है कि एक नवनि्युक्त BDO विकास कार्यों से धन की उगाही कर रहा है। कार्यवाही करने से पहले, आप कुछ पृष्ठभूमि की जांच करने की योजना बनाते हैं और पता चलते हैं कि यह BDO बहुत ही कमजोर पृष्ठभूमि से है और उसके संबंधी उस पर निर्भर हैं। इसके अलावा, वह उनके बच्चों की शिक्षा हेतु वित्तपोषित कर रहा है। आपको यह भी पता चला है कि यह BDO गरीब समर्थक है और जहाँ कहीं भी उसे पदस्थापित किया गया वहाँ उसने सभी योजनाओं को दक्षता के साथ लागू किया है। इन तथ्यों को ध्यान में रखते हुए, आपका क्या कार्यवाही होगी?

उत्तर:

- जिले के प्रशासन में पारदर्शिता और सेवा अभिविन्यास बनाए रखने की जिम्मेदारी DM के रूप में है।
- सूचना की प्रामाणिकता की जांच के लिए आपको आंतरिक जांच कराने की आवश्यकता है।

